

ترقی کا اسلامی معیار

ڈاکٹر حافظ حقانی میاں قادری

انسان اشرف الخلوقات ہے۔ اللہ تعالیٰ نے اسے احسن تقویم پر بنایا ہے اور اسے اوصاف عالیہ سے نوازا ہے۔ اسے زندگی کی اعلیٰ اخلاقی اقدار کا علم ہوتا ہے۔ اللہ تعالیٰ نے اسے خیر و شر میں تمیز کرنے کی صلاحیت عطا کی ہے۔ اسے علم الائمه عطا کیا گیا ہے جس سے وہ کائنات کے سربستہ رازوں کا کشف کرتا ہے اور انھیں اپنی تہذیب و تمدن کے فروع کے لیے استعمال کرتا ہے۔ امتحانی طور پر اللہ تعالیٰ نے انسان کو نفس بھی دیا ہے۔ خود، خود غرض ہوتا ہے اور خود سرگرمی۔ وہ ساری خیر اور بھلائیاں اپنے لیے ہی سینئنا اور جمع کرنا چاہتا ہے۔ انسانی نفس میں ہونے والی یہ سچائی اور جھوٹ، حق و باطل، خیر و شر، اچھائی برائی کی یہ جگہ ازل سے جاری ہے اور جاری رہے گی، لیکن انسانیت نے سطحی جذبات کے مقابلے میں ہمیشہ اقدار عالیہ پر یقین رکھا ہے اور ہم مسلمانوں کا یہ ایمان ہے کہ انسانی زندگی کی استواری، فلاح اور ترقی درحقیقت ان عالی اقدار پر ہی ہوتی ہے۔ یہ کوئی وہی بات یا خیالی پلا و نہیں بلکہ ہمیشہ سے قائم شدہ مسلمہ اصول ہے۔

زندگی کی ابتداء سے لے کر آج تک زندگی کے اندر ہر سے اندر ہرے ماحول میں بھی لوگوں کی اعلیٰ ظرفی، بلند ہمتی، سماجی اور انسانی خدمت کے مظاہر میں پائی جاتی رہی ہے۔ کائنات کی عمر تو اللہ خاتم کائنات ہی جانتے ہیں مگر انسانیت ہزاروں سال سے ترقی کرتی رہی ہے۔ اس کے معیار اور تہذیب کی بلندی کے مظاہر برابر بلند ہوتے رہے اور ثقافت و تمدن آگے بڑھتے رہے اور اس کے نئے نئے معیار و جوہ میں آتے رہے۔ اس دوران تمام ادوار کے انسانوں نے انسانی اقدار اور انسانیت کی فلاح و بہبود کے لیے اللہ کے رسولوں کے ذریعے اللہ جل شانہ کا پیغام سنایا۔ سب سے آخر میں سرور دو عالم محمد رسول اللہ صلی اللہ علیہ وسلم نے عالم انسانیت کو وہ آخری اور ابدی پیغام دیا جس نے دین کو مکمل کر دیا۔ انسان کو اس کا مقصد تجھیں بتایا۔ اس مقصد کے حصول کے لیے عبادات کا نظام، معاملات کا سلیقہ، معاشرت کے اطوار، اخلاقیات کا وظیرہ اور سیاسیات کے معیاری اصول و قواعد سے آگاہ کیا۔ اس آفاقی پیغام کو امت نے برصاء و رغبت سنایا اور قبول کیا اور اس پر عمل کرنے کی سعی و جدوجہد کی اور ایک ایسے معاشرے کی تشکیل و تنظیم کی کہ جس میں لوگ اللہ کے دینے ہوئے نظام کے مطابق اپنے انفرادی اور اجتماعی یا گروہی اختلاف کے باوجود انسانی اخوت، مساوات، بھائی چارے، صلد رحمی اور ایثار کے ایک ایسے رشتے میں بندھ گئے۔ جہاں ہر شخص دوسرے کے مفاد سے برتر سمجھتا تھا۔ مال دار اپنی

دولت و شرودت میں غرباء اور مساکین کو شریک کرتے تھے اور ان پر احسان نہیں جلتاتے تھے۔ غریب امیر سب ایک دوسرے کا ان کے کردار اور تقویٰ کی بنیاد پر احترام کرتے تھے۔ اسلامی معاشرے میں لوگ حسب و نسب، رنگ و روپ، زبان و علاقہ، طبقاتی اختلاف اور دولت کی تقسیم کی بنیاد پر چھوٹے بڑے نہیں سمجھتے جاتے تھے بلکہ انسانیت نوازی، حسن اخلاق، مروت اور اعساری کی بنیاد پر بڑے سمجھتے جاتے تھے۔

تہذیب کے اس موجودہ دور میں تو ان انسانی اقدار عالیہ کی ضرورت اور بھی زیادہ ہے۔ اگر ہم ان اقدار کی پروا نہ کریں یا انھیں پتی کی علامت سمجھیں تو اپنی سائنسی اور علمی ترقی کے باوجود پستی اور گراوٹ کے اندر ہیرے گڑے میں جا پڑیں گے۔ انسان نے بڑی بڑی معرکتہ الاراء ایجاد کر لیں۔ دنیا کو گلوبل ویلچ بنادیا۔ چاند کا سفر کر لیا۔ مریخ کی طرف جانے کی تیاری ہے لیکن اگر اسلامی اقدار اور انسانیت کی صفات سے عاری ہوں تو ہم بے سکون، غیر مطمئن اور اطمینان قلب کی نعمت سے محروم ہیں۔ یہ خام خیالی کہ آدمی نے سائنسی ترقی کر لی ہے اور ایجادات و اختراعات سے فائدہ اٹھایا جا رہا ہے تو یہ انسان کی ترقی ہرگز نہیں ہے۔ کیوں کہ سائنسی ترقی کے باوجود آج کا انسان اللہ تعالیٰ پر بھروسہ نہیں کر رہا ہے بلکہ مادرِ فطرت (Mother Nature) کا ناخلف بیٹا بن کر رہا گیا ہے۔

اب اسے اخلاقی اقدار کا پاس نہیں، جنسی انارکی کو وہ جائز سمجھتا ہے۔ اخلاقی اقدار کا منکر ہے اور انھیں غیر ضروری سمجھتا ہے۔ اس سائنسی ترقی کے باوجود یہ حضرت انسان بے چین ہے۔ آج کی نام نہاد مہذب اور متدين دنیا میں جس قدر قتل و غارت، لوٹ مار، عصمت و عفت کے تصورات کی بے حرمتی، لواط، لیسیکن ازم، بے راہ روی، نشیات اور ہر گندے سے گندے ترکام کی آزادی حاصل ہے۔ آج سے پہلے تک اس کا تصور بھی ناممکن تھا مگر ان تمام مادر پر آزادیوں کے باوجود جس قدر نفسیاتی انتشار، دماغی امراض، جذباتی ہلچل اور یا سیت و قتوطیت آج عام ہے۔ وہ پہلے کبھی نہ تھی اور مشرق جہاں اخلاقی اقدار کا کچھ احترام باقی تھا اسے مٹانے کی کوشش کی جا رہی ہے۔ کہیں جدت پسندی اور کہیں روشن خیالی کا راگ الاپ کر معاشرے کو اُسی ڈگر پر ڈالنے کی کوشش کی جا رہی ہے جس کا ذکر ہم پہلے کر چکے ہیں۔ امریکہ میں آج بھی نسل پرستی کے مظاہر عام ہیں، کالے امریکی گورے امریکیوں کی نفرت کا شکار ہیں۔ کیا یہی ترقی کے مظاہر ہیں۔ کچھی بات تو یہ ہے کہ ترقی کے اس نام نہاد دور میں انسانیت دبتی جا رہی ہے اور انسان حیواناتیت کے چوہے میں ابھر رہا ہے۔ انسان اپنی افرادی ذات میں مرکوز ہوتا جا رہا ہے۔ وہ اپنی خواہشات کا غلام ہے اور اپنی آرزوؤں کا بندہ۔ کیا واقعی یہ ترقی ہے، یہ تو سراسر انسانیت کی پستی ہے۔

صورت واقعہ یہ ہے کہ آج ترقی کے مظاہر انسان صرف اور صرف مادی مفادات پر یقین رکھتا ہے۔ مغرب کے خاص حالات نے انھیں چنگیزیت کی طرف مائل کر دیا ہے۔ وہ اپنے ذرا ذرا سے فائدے کے لیے کمزور اقوام کو آپس میں لڑاتے اور پھر تصفیہ کے لیے دوڑ کر وہاں جاتے اور کہانی کے اس بذرکی طرح جس نے روٹی کے ایک ٹکڑے پر جھگٹنے والی بیلوں

کا تصفیہ کرنے کے بہانے ساری روٹی خود ہڑپ کر لی تھی۔ وہ اقوام کو اپنا زیرِ نگین اور دستِ نگر بنالیتے ہیں۔ آج کم و بیش سارے مسلمان ہملاک اسی معنی میں مغرب کے غلام ہیں۔

ہماری تاریخ بتاتی ہے کہ جب مسلمانوں کو اسلام کی حقانیت پر پوچھیں تھا اور وہ اسلامی نظام پر پوری طرح عامل تھے اور حقوق اللہ اور حقوق العباد پورے کرنے والے تھے تو انھیں زندگی کے ہر میدان میں سبقت اور برتری حاصل تھی۔ وہ سیاسیات، اقتصادیات اور معاشریات کے ماہر تھے۔ علم وہنر اور فن میں سب سے آگے تھے۔ سائنسی ایجادات و اکتشافات میں حیرت انگیز کارنازی سے سر جامدیتے تھے۔ سیاست میں کھرے اور جنگ میں متفاہ تھے اور چہار دنگ عالم میں ان کا طوطی بولتا تھا۔

یہ مغرب جو آج مسلمانوں کا مری، رہنماء اور مختار بن گیا ہے، وہ چند صدی قبل مسلمان علماء اور مسلمان سیاست دانوں کا شاگرد رہا ہے۔ کیوں کہ اقدارِ عالیہ مادی اور سائنسی ترقی میں رکاوٹ نہیں بنتی بلکہ چونکہ توہید کا تصور دلوں سے مظاہر فطرت کا خوف نکال دیتا ہے۔ اس لیے مسلمان ان پیچیدہ مظاہر فطرت کو پہچانے کے لیے کوشش رہتے تھے اور سائنسی ایجادات سے فائدہ اٹھاتے تھے۔

روشن خیال لوگ یہ کہتے ہیں کہ عالم گیر اخلاقی اقدار پر ایمان لانے اور ان پر عمل پیرا ہونے کا مطلب یہ ہے کہ ہم پھر انہوں اور خپروں کے دور میں لوٹ جائیں اور موجودہ جدید سائنس کی ایجاد کردہ سہولتوں سے فائدہ اٹھائیں۔ یہ ایک زبردست غلط فہمی ہے، جسے دور ہونا چاہیے۔ اخلاقی اقدار کو اپنانے کا مطلب یہ بھی بھی اور قطعاً نہیں ہے کہ ہمیں پھر کسی صحرائی زندگی کی طرف لوٹ جانا ہوگا۔ جہاں نہ ہوائی جہاز ہوں گے نہ کمپیوٹر اور نہ ہی جدید سہولتیں نہیں ایسا قطعاً نہیں ہے جس زمانے میں مسلمان طبیعت، کیمسٹری، ریاضی، نجوم و فلکیات اور سمندروں پر تخصصات کر رہے تھے تو انہوں نے اپنے اخلاق و کردار اور حسنِ معاملات کو بالائے طاق تو نہیں رکھ دیا تھا بلکہ حسنِ اخلاق اور حسنِ عمل کی وہ مثالیں قائم کی تھیں جو آج بھی پڑھنے والوں کے لیے مسرت و تحسین کا باعث نہیں ہیں۔ اس لیے اقدارِ عالیہ کے ماننے اور مادی ترقی کو اخلاقی ترقی کا پابند رکھنے کا مطلب یہ نہیں ہے کہ ہم کاروں اور ہوائی جہازوں پر سفر نہ کریں یا فلکیات پر ریسرچ نہ کریں یا سٹیلائٹ نہ بنا کیں بلکہ اس کا مقصد یہ ہے کہ ہم انسانی آبادیوں کو تباہ کرنے والے ہتھیار اور انسانی عظمت و وقار کو مجروح کرنے والی چیزوں کو اخلاقی اقدار کا پابند بنا کیں۔

محضر یہ کہ امورِ خیر اور اقدارِ عالیہ خود انسان کے لاشعور میں موجود ہیں۔ انھیں صرف لاشعور سے شعور میں لانے کی ضرورت ہے۔ یہ کام ذات باری تعالیٰ پر ایمان، رسالت نبوی صلی اللہ علیہ وسلم کی اپیال اور آخرت پسندی کے شعور سے ہی ہو سکتا ہے اور صرف یہی ترقی و عروج کا اسلامی معیار ہے۔